

અખંડ ભારત

AKHAND BHARAT

ન્યાયક્ષેત્ર ગાંધીનગર રહેશે દૈનિક

તંત્રી : તેતરવાલ રૂપસિંહ હેમારામ • વર્ષ: ૧૩ • અંક: ૧૬૯ • તારીખ: ૨૧-૯-૨૦૨૪,શનિવાર • પાના : ૪ • કિંમત :૧.૫૦=૦૦ રૂપિયા • Annual Subscription-Rs.૫૦૦

ADD. I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopsinghtetarawal@gmail.com, WEB: https://abdailynews.com

સુપ્રીમ કોર્ટની યુટ્યુબ ચેનલ હેક

કેસની સુનાવણીના લાઈવ સ્ટ્રીમની જગ્યાએ ક્રિપ્ટોકરન્સીની જાહેરાત દેખાઈ



ભારતની સુપ્રીમ કોર્ટની સત્તાવાર યુટ્યુબ ચેનલ શુક્રવારે હેક કરવામાં આવી હતી. ચેનલ પર ક્રિપ્ટોકરન્સી ઠઈની જાહેરાતનો વીડિયો બતાવવામાં આવી રહ્યો હતો. ઠઈ ક્રિપ્ટોકરન્સી યુએસ સ્થિત કંપની રિપલ લેબ્સ દ્વારા ડેવલપ કરવામાં આવી છે. સર્વોચ્ચ અદાલત બંધારણીય બેન્ચ અને જાહેર હિતના મુદ્દાઓ સમક્ષ સુચિબદ્ધ કેસોની સુનાવણીને લાઈવ સ્ટ્રીમ કરવા માટે ઈઝી

ચેનલનો ઉપયોગ કરે છે.સુપ્રીમ કોર્ટની યુટ્યુબ ચેનલ હેક થયા બાદ સુપ્રીમ કોર્ટે એક નોટિસ જારી કરી છે, જેમાં કહ્યું છે કે, તમામ સંબંધિતોને જાણ કરવામાં આવે છે કે, સુપ્રીમ કોર્ટની યુટ્યુબ ચેનલ બંધ કરી દેવામાં આવી છે. સુપ્રીમ કોર્ટની યુટ્યુબ ચેનલ પરની સેવાઓ ટૂંક સમયમાં ફરી શરૂ કરવામાં આવશે ,તાજે તરમાં , કોલકાતાની આરજી કાર મેડિકલ કોલેજ અને

હોસ્પિટલમાં એક મહિલા તાલીમાર્થી ડોક્ટર પર બળાત્કાર અને હત્યા કેસની સુનાવણી સુપ્રીમ કોર્ટની યુટ્યુબ ચેનલ પર લાઈવ સ્ટ્રીમ કરવામાં આવી હતી. સુપ્રીમ કોર્ટની યુટ્યુબ ચેનલ પર અપલોડ કરવામાં આવેલ સુનાવણીના વીડિયો હેક્સ દ્વારા પ્રાઈવેટ કરવામાં આવ્યા હતા અને ‘બ્રાડ ગર્લિંગ હાઉસ: રિપલ રિસ્પોન્ડ્સ ટુ ધ એસઈસીના ઈર બિલિયન ફાઈન! ‘ઠઈ પ્રાઈસ પ્રિડિક્શન’ નામનો

વીડિયો હાલમાં હેક થયેલી ચેનલ પર લાઈવ થઈ રહ્યો છે. સુપ્રીમ કોર્ટના એક વરિષ્ઠ અધિકારીએ કહ્યું કે અમને ખરેખર શું થયું છે તેની ખબર નથી. પરંતુ એવું લાગે છે કે વેબસાઈટ સાથે છેડછાડ કરવામાં આવી છે. તેમણે કહ્યું

કે શુક્રવારે સવારે સુપ્રીમ કોર્ટની સત્તાવાર યુટ્યુબ ચેનલ પર સમસ્યા પ્રકાશમાં આવી હતી અને સુપ્રીમ કોર્ટની ટીમે તેને યોગ્ય કરવા માટે ટૂંક (નેશનલ ઈન્ફોર્મેટિક્સ સેન્ટર) પાસેથી મદદ માગી છે.

મહારાષ્ટ્રના નંદુરબારમાં ધાર્મિક શોભાયાત્રા પર પથ્થરમારો:તોફાનીઓએ ઘરો અને વાહનોને આગ ચાંપી



મહારાષ્ટ્રના નંદુરબારમાં ધાર્મિક શોભાયાત્રા દરમિયાન બે જૂથો વચ્ચે હિંસક અથડામણ થઈ હતી. નંદુરબાર પોલીસે જણાવ્યું કે ગુરુવારે બપોરે ૩ વાગ્યે માલીવાડ વિસ્તારમાં ધાર્મિક શોભાયાત્રા નીકળી હતી. આ દરમિયાન કેટલાક યુવાનોએ શોભાયાત્રામાં રહેલા લોકો વિરુદ્ધ સુત્રોચ્ચાર કર્યા હતા.આ પછી બંને જૂથો વચ્ચે પથ્થરમારો શરૂ થયો હતો. કેટલાક યુવાનોએ એક મકાનમાં આગ ચાંપી હતી. તેઓએ એલપીજી સિલિન્ડર સળગાવવાનો પણ પ્રયાસ કર્યો હતો. કેટલાક વાહનોને પણ આગ ચાંપી દેવામાં આવી હતી. પોલીસે ટીપર ગેસના સેલ છોડ્યા હતા. રોષે ભરાયેલા ટોળાએ પોલીસ પર પણ પથ્થરમારો કર્યો હતો.પોલીસે જણાવ્યું કે પથ્થરમારામાં બે અધિકારીઓ અને પાંચ કોન્સ્ટેબલ સહિત ૭ પોલીસકર્મીઓ ઘાયલ થયા છે. ધુલેથી જવાનોને બોલાવવામાં આવ્યા હતા. મોડી રાત સુધી સ્થિતિ કાબુમાં આવી હતી. શકમંદોની અટકાયત કરવામાં આવી રહી છે. કેસ નોંધવાની પ્રક્રિયા ચાલી રહી છે.

લાલુ યાદવ સામે CBI કેસને મંજૂરી:લેન્ડ ફોર જોબ મામલે લાલુ સામે ચાલશે કેસ

અગાઉ ૧૮ સપ્ટેમ્બરના રોજ રાઉઝ એવન્યુ કોર્ટે જમીન મની લોન્ડરિંગ કેસમાં બિહારના પૂર્વ સીએમ લાલુ પ્રસાદ યાદવ, તેજસ્વી યાદવ અને અન્ય આરોપીઓને સમન્સ પાઠવ્યું હતું. આ કેસમાં પહેલીવાર કોર્ટે લાલુના મોટા પુત્ર તેજ પ્રતાપ, અખિલેશ્વર સિંહ અને તેમની પત્ની કિરણ દેવીને પણ સમન્સ મોકલ્યું છે.કોર્ટે એમ પણ કહ્યું છે કે ‘તેજ પ્રતાપ યાદવની સંડોવણીને નકારી શકાય નહીં. તેઓ એકે ઈન્ફોર્સિસ લિમિટેડના ડિરેક્ટર પણ હતા.એન્ફોર્સમેન્ટ ડિરેક્ટોરેટ (ઈફ) એ ૬ ઓગસ્ટે ૧૧ આરોપીઓ વિરુદ્ધ પૂરક ચાર્જશીટ દાખલ કરી હતી. જેમાંથી ૪ના મોત થયા છે. આમાં લલ્લન ચૌધરી, હજારી રાય, ધર્મેન્દ્ર કુમાર, અખિલેશ્વર સિંહ, રવિન્દર કુમાર, સ્વ. લાલ બાબુ રાય, સોનમતીયા દેવી, સ્વ. કિશુન દેવ રાય અને સંજય રાયનો સમાવેશ થાય છે.લલન ચૌધરીની પત્નીએ કોર્ટમાં પતિના મૃત્યુ સાથે સંબંધિત પોસ્ટમોર્ટમ રિપોર્ટ પણ રજૂ કર્યો છે. કોર્ટે મૃત્યુ પ્રમાણપત્ર રજુ કરવાનો આદેશ આપ્યો હતો. કિરણ દેવી, જેમને કોર્ટે સમન્સ જારી કર્યું છે, તે પટનાની રહેવાસી છે. કિરણ દેવીએ નવેમ્બર ૨૦૦૭માં લાલુ યાદવની પુત્રી મીસા ભારતીને પોતાની ૮૦,૮૦૫ ચોરસ ફૂટ જમીન માત્ર ૩.૭૦ લાખ રૂપિયામાં વેચી દીધી હતી. આ પછી ૨૦૦૮માં કિરણ દેવીના પુત્ર અભિષેક કુમારને સેન્ટ્રલ રેલવે મુંબઈમાં નોકરી મળી હતી.

લેબોરેટરીમાં ઘટસ્ફોટ:તિરુપતિ મંદિરના પ્રસાદના લાડુમાં બીફ મળ્યું

તિરુપતિ મંદિરના લાડુ પ્રસાદમની પવિત્રતા અને શુદ્ધતા મામલે વિવાદ વધી રહ્યો છે. આંધ્રપ્રદેશની તેલુગુ દેશમ પાર્ટી (ટીડીપી)એ ફરી દાવો કર્યો છે કે ફેટી ધી સિવાય એમાં ગૌમાંસ, પિગ ફેટ અને ફિશ ઓઈલની પુષ્ટિ થઈ છેપ્રવક્તા અનમ વેકટ રમના રેડ્ડીએ ગુરુવાર, ૧૯ સપ્ટેમ્બરના રોજ એક પ્રેસ-કોન્ફરન્સમાં લેબ રિપોર્ટ જાહેર કર્યો. તેમણે માહિતી આપી હતી કે નમૂના ૯ જુલાઈ, ૨૦૨૪ના રોજ ગુજરાતની લાઈવસ્ટોક લેબોરેટરી, ટ્રાંઝેન્સ (નેશનલ ડેરી ડેવલપમેન્ટ બોર્ડ) ઝંઘનલ્લ લિમિટેડ (સેન્ટર ફોર એનાલિસિસ એન્ડ



લેબિંગ ઈન લાઈવસ્ટોક એન્ડ ફૂડ)ને મોકલવામાં આવ્યા હતા. ૧૬ જુલાઈના રોજ લેબ રિપોર્ટ મળ્યો હતો.ત્યારથી આ અહેવાલ

પબ્લિક ડોમેનમાં છે, પરંતુ એની સત્તાવાર પુષ્ટિ થઈ નથી. રિપોર્ટમાં ન તો જારી કરનારી સંસ્થાનું નામ અને ન તો એ

સ્થળનો ઉલ્લેખ કરવામાં આવ્યો છે , જ્યાં સેમ્પલનું ટેસ્ટિંગ કરવામાં આવ્યું હતું.બીજી તરફ મંદિર પ્રશાસન તરફથી કોઈ સત્તાવાર નિવેદન આવ્યું નથી. તિરુપતિ મંદિરના ૩૦૦ વર્ષ જૂના રસોડામાં દરરોજ ૩.૫૦ લાખ લાડુ બનાવવામાં આવે છે.આંધ્રના મુખ્યમંત્રી અને ટીડીપી સુપ્રીમો એન. ચંદ્રબાબુ નાયડુએ બુધવારે ૧૮ સપ્ટેમ્બરના રોજ જગન મોહન રેડ્ડીની આગેવાની હેઠળની અગાઉની રૂજીઈઝ સરકાર પર તિરુપતિ પ્રસાદમાં પશુઓની ચરબી ભેળવવાનો આરોપ લગાવ્યો હતો.

ભારતે કહ્યું- યુકેનને હથિયાર મોકલવાનો રિપોર્ટ ખોટો:વિદેશ મંત્રાલયે કહ્યું- વિદેશી મીડિયા અફવા ફેલાવી રહ્યું છે, કોઈ નિયમોનું ઉલ્લંઘન થયું નથી

ભારતથી યુકેનને હથિયાર- દારૂગોળો મોકલવા સંબંધિત રોઈટર્સના રિપોર્ટ સામે ભારત સરકારે સખત વાંધો વ્યક્ત કર્યો છે. ભારતીય વિદેશ મંત્રાલયે આ રિપોર્ટને ખોટો ગણાવ્યો છે.ગુરુવારે રિપોર્ટ પરના પ્રશ્નોના જવાબમાં વિદેશ મંત્રાલયના પ્રવક્તા રણધીર જયસ્વાલે કહ્યું, ‘અમે રોઈટર્સનો રિપોર્ટ જોયો છે. આ અટકળો લગાવતો અને ભ્રામક છે. તેમાં કહેવાયું છે કે નિયમોનું ઉલ્લંઘન છે, જ્યારે એવું કંઈ થયું નથી. વિદેશી મીડિયા અફવા ફેલાવી રહ્યું છે.વિદેશ મંત્રાલયે કહ્યું કે ભારત સૈન્ય સામાનની નિકાસ અંગે આંતરરાષ્ટ્રીય કાયદાનું પાલન



કરે છે અને આમાં ભારતનો ટ્રેક રેકૉર્ડ દોષરહિત છે.રિપોર્ટમાં દાવો છે- યુકેન રશિયા વિરુદ્ધ ભારતીય દારૂગોળાનો ઉપયોગ કરી રહ્યું છે આ પહેલા રોયટર્સના એક અહેવાલમાં

દાવો કરવામાં આવ્યો હતો કે યુકેન રશિયા વિરુદ્ધ તેના યુદ્ધમાં ભારતીય દારૂગોળોનો ઉપયોગ કરી રહ્યું છે. એવું કહેવામાં આવ્યું હતું કે ભારતે આ હથિયારો યુરોપિયન દેશોને

વેચ્યા હતા, પરંતુ હવે યુકેન તેનો ઉપયોગ કરી રહ્યું છે.રિપોર્ટમાં એવો પણ દાવો કરવામાં આવ્યો છે કે રશિયાના વિરોધ છતાં ભારતે તેને રોકવાનો પ્રયાસ કર્યો નથી. ૩ ભારતીય અધિકારીઓને ટંકીને કહેવામાં આવ્યું છે કે રશિયાએ ર વખત ભારતને આ અંગે ફરિયાદ કરી હતી.રિપોર્ટમાં કહેવામાં આવ્યું છે કે ભારતીય દારૂગોળો ઈટલી અને ચેક રિપબ્લિક થઈને યુકેન પહોંચી રહ્યો છે. આ બંને દેશો ભારત પાસેથી મોટી માત્રામાં દારૂગોળો ખરીદે છે.છેલ્લા એક વર્ષમાં આ બંને દેશોએ ભારતીય દારૂગોળો યુકેન મોકલ્યાં છે.રોઈટર્સના

અહેવાલમાં દાવો કરવામાં આવ્યો છે કે યુકેન ભારતીય દારૂગોળોનો ઉપયોગ રશિયા વિરુદ્ધ કરી રહ્યું છે અને તે ઈટાલી દ્વારા પરિવહન કરવામાં આવી રહ્યું છે.રોઈટર્સના અહેવાલમાં દાવો કરવામાં આવ્યો છે કે યુકેન ભારતીય દારૂગોળોનો ઉપયોગ રશિયા વિરુદ્ધ કરી રહ્યું છે અને તે ઈટાલી દ્વારા પરિવહન કરવામાં આવી રહ્યું છે.રશિયાએ ભારતને ફરિયાદ કરી રિપોર્ટમાં એમ પણ કહેવામાં આવ્યું છે કે જુલાઈમાં રશિયાના વિદેશ મંત્રી સર્ગેઈ લાવરોવ અને ભારતીય વિદેશ મંત્રી એસ જયશંકર વચ્ચે મુલાકાત થઈ હતી.

ચૂંટણી વચ્ચે રાહુલ ગાંધી અચાનક હરિયાણા પહોંચ્યા: અમેરિકામાં ઘાયલ યુવકના પરિવારજનોને મળ્યા

રાહુલ ગાંધી આજે અચાનક સવારે ૫.૩૦ વાગ્યે હરિયાણાના કરનાલ જિલ્લાના ઘોઘાડીપુર ગામમાં પહોંચ્યા હતા. અમેરિકાની મુલાકાત દરમિયાન મળેલા યુવકના પરિવારને મળવા તેઓ અહીં આવ્યા હતા. રાહુલ યુવકના પરિવારને મળ્યા. તેમણે પરિવારના ઘરે પહોંચ્યા બાદહાલ અમેરિકામાં રહેતા યુવકને વીડિયો કોલ પણ કર્યો હતો.આશ્ચર્યજનક વાત એ છે કે કોંગ્રેસના વરિષ્ઠ નેતા રાહુલ ગાંધીની આ મુલાકાત અંગે ન તો સ્થાનિક કોંગ્રેસી નેતાઓ અને ન તો પોલીસ પ્રશાસનને જાણ



કરવામાં આવી હતી. તેઓ વહેલી સવારે અચાનક આવી પહોંચ્યા કે બધા સ્તબ્ધ થઈ ગયા.રાહુલ ગાંધીની અમેરિકા મુલાકાત દરમિયાન અમિત કુમાર નામના એક યુવકને મળ્યા

હતા. તે ઘોઘાડીપુર ગામનો રહેવાસી છે. થોડા સમય પહેલા અમિતનો અમેરિકામાં અકસ્માત થયો હતો. આ પછી તેને હોસ્પિટલમાં જ દાખલ કરવામાં આવ્યો હતો.

તંત્રી લેખ....

ભારત વર્ષ ૨૦૩૦-૩૧ સુધીમાં ત્રીજું સૌથી મોટું અર્થતંત્ર બનશે

ભારત નાણાવર્ષ ૨૦૩૦-૩૧ સુધીમાં ત્રીજું સૌથી મોટું અર્થતંત્ર બનવા જઈ રહ્યું છે, જેનું કારણ વાર્ષિક ધોરણે ૬.૭%નો મજબૂત આર્થિક વૃદ્ધિદર છે તેવું કેડિટ રેટિંગ એજન્સી એસ એન્ડ પી ગ્લોબલે જણાવ્યું હતું. અર્થતંત્રની વૃદ્ધિને વેગ આપવા માટે વધુ કેટલાક પગલાંઓ પણ સૂચવ્યા હતા.

ગ્રોથ મોમેન્ટમને જાળવવા માટે, રિપોર્ટમાં જણાવવામાં આવ્યું છે કે બિઝનેસ ટ્રાન્ઝેક્શન્સ તેમજ લોજિસ્ટિક્સને સુધારવા માટે સતત સુધારા મહત્વપૂર્ણ છે, જેનાથી ખાનગી ક્ષેત્રે પણ રોકાણને વેગ મળશે અને જાહેર મૂડી પરની નિર્ભરતા ઘટશે. કેડિટ રેટિંગ એજન્સીએ અનુમાન વ્યક્ત કર્યું છે કે ભારતીય ઇકિવટી માર્કેટ મજબૂત ગ્રોથની સંભાવનાઓ અને ચુસ્ત નિયમનને કારણે વધુ ગતિશિલ અને સ્પર્ધાત્મક રહેશે. ભારત ઉભરતા માર્કેટ ઇન્ડેક્સમાં સામેલ થવાને કારણે ભારતીય સરકારી બોન્ડમાં વિદેશી રોકાણમાં વધારો થઈ રહ્યો છે. રેટિંગ એજન્સીએ વધુમાં ઉમેર્યું હતું કે ભારત વેપારને વધારવા માટે તેના ઇન્ફ્રાસ્ટ્રક્ચરને વિકસિત કરશે તેમજ ભૌગોલિક રાજકીય વ્યૂહરચના બનાવશે. વધતી ઉર્જા જરૂરિયાત પર પણ ભાર મૂકવામાં આવ્યો છે કે દેશમાં રિન્યુએબલ તેમજ ઓછું ઉત્સર્જન કરે તેવા ઈંધણ સહિત ટકાઉ ટેકનોલોજી વિકસિત કરવાની જરૂરિયાત છે જેથી કરીને દેશની ઉર્જા સલામતીમાં સંતુલન લાવી શકાય. કૃષિ ક્ષેત્ર પણ એડવાન્સ ટેકનોલોજી અને ઇન્ફ્રાસ્ટ્રક્ચર અને પ્રોડક્ટિવિટી સુધારવા માટે નવી પોલિસી પર નિર્ભર રહેશે.

જીબુટીના કૃષિ મંત્રીશ્રીએ ગુજરાતના વિવિધ પાક ઉત્પાદનોની આયાત કરવામાં રસ દાખવ્યો

નવી દિલ્હી ખાતે આયોજિત વર્લ્ડ ફૂડ ઇન્ડિયા સમિટ દરમિયાન ગુજરાતના કૃષિ મંત્રી શ્રી રાઘવજી પટેલ તેમજ આફ્રિકન દેશ જીબુટી(હૅટ્તેહૅ)ના કૃષિ મંત્રી શ્રી એચ. ઈ. મોહમ્મદ અહેમદ અવલેહ વચ્ચે આંતરરાષ્ટ્રીય ધરમીટીંગ યોજાઈ હતી. ગુજરાત અને જીબુટી દેશ વચ્ચે કૃષિ ઉત્પાદનોના વ્યાપારની સંભાવનાઓને ઉજાગર કરવા માટે આ બેઠકમાં ચર્ચાઓ કરાઈ હતી.

ગુજરાતના કૃષિ મંત્રીશ્રીએ ચર્ચાઓ દરમિયાન આફ્રિકન દેશોની બજારો સુધી પહોંચવા માટે જીબુટીને વ્યૂહાત્મક પ્રવેશદ્વાર તરીકે સ્થાન આપવા પર ભાર મૂક્યો હતો. બીજી તરફ, જીબુટીના કૃષિ મંત્રીશ્રીએ પણ ગુજરાતના વિવિધ પાક ઉત્પાદનોની આયાત કરવામાં રસ દાખવ્યો હતો.

ગુજરાત રાજ્ય મિલેટ્સ એટલે કે, શ્રી અન્ન પર ધ્યાન કેન્દ્રિત કરી રહ્યું છે, ત્યારે ગુજરાતના કૃષિ મંત્રી શ્રી

રાઘવજી પટેલ તેમજ ઇન્ડિયન ઇન્સ્ટિટ્યૂટ ઓફ મિલેટ્સ રિસર્ચ-ન્યૂટ્રીહબના સીઈઓ ડો. બી. દયાકર રાવ વચ્ચે પણ એક સ્ટ્રેટેજીક મીટીંગ યોજાઈ હતી. અ બેઠકોમાં કૃષિ મંત્રીશ્રી સાથે કૃષિ અને ખેડૂત કલ્યાણ વિભાગના અધિક મુખ્ય સચિવ ડો. અંજુ શર્મા તેમજ ગુજરાત એગ્રો ઇન્ડસ્ટ્રીઝ કોર્પોરેશનના મેનેજિંગ ડીરેક્ટર શ્રી ડી. એચ. શાહ ઉપસ્થિત રહ્યા હતા.



દાહોદ જિલ્લાના ફતેપુરા તાલુકાના ઢેલા ગામમાં આજરોજ વાઘરા સંસ્થા દ્વારા સક્ષમ સમૂહ ની બહેનો ને ટીસ્યુ કલચર પદ્ધતિ થી ઉછારેલા છોડ નું વિતરણ કરવામાં આવ્યું જેમાં ઢેલા ગામ ના પારગી ધુળાભાઈ મતાભાઈ, તેમજ ઢેલા ગામ ના માણસો તેમજ મહિલાઓ એ આ પ્રસંગ માં હાજરી આપી અને આ પ્રસંગ ને સફળ બનાવવા પારગી ધુળાભાઈ મતાભાઈ તેમજ નાનીઢેલી ગામ ના વાઘરા સંસ્થા માં સેવા આપતાં પારગી યોગેશભાઈ વીરસીંગભાઈ એ મહત્વ નો ભાગ ભજવ્યો અને પર્યાવરણ બચાઓ, વિશે વાત કરવામાં આવી આઝાદ એસ પારગી



પાલજ હાઈસ્કુલ અને પ્રાથમિક શાળા ના સંકલન તેમજ ગીર ફાઉન્ડેશનની મદદથી વિદ્યાર્થીઓમાં "મોડર્ન એન્ડ સસ્ટેનેબલ વે ઓફ ફાર્મિંગ" ટ્રેનિંગ ફોર ઈકો કલબ સ્ટુડન્ટ નું આયોજન કરવામાં આવ્યું. જેમાં પાલજ પ્રાથમિક શાળાના અને પાલજ હાઈસ્કૂલના વિદ્યાર્થીઓએ ભાગ લીધો. ગીર ફાઉન્ડેશનના કો-ઓર્ડિનેટર વૈશાલીબેન દ્વારા વિદ્યાર્થીઓને કુદરતી ખાતર, ઔષધ બાગ, પર્યાવરણનું જતન, વિવિધ વૃક્ષોનું વાવેતર અને વધુ વૃક્ષ વાવવા માટેનો સંકલ્પ વગેરેની તાલીમ આપવામાં આવી. આ પ્રસંગે હાઈસ્કૂલના આચાર્યશ્રી પ્રવીણભાઈ ચૌધરી અને પ્રાથમિક શાળાના આચાર્યશ્રી હિતેશભાઈ પટેલ તેમજ ગ્રામજનો ઉપસ્થિત રહ્યા. આ કાર્યક્રમમાં ભાગ લેનાર વિદ્યાર્થીઓની સર્ટિફિકેટ આપીને નવાજવામાં આવ્યા. તેમજ પર્યાવરણ ક્ષેત્રે વિકાસકામ કરતી શૈક્ષણિક સંસ્થા હાઈસ્કુલ અને પ્રાથમિક શાળાને પણ ગીર ફાઉન્ડેશન દ્વારા સર્ટિફિકેટ આપી સન્માનિત કરવામાં આવ્યા.

રવિવારે ઉમેદપુરમાં ખંડુજી મહાદેવનો ભવ્ય મેળો ભરાયો હજારો ભક્તો ઉમટી પડ્યા

અરવલ્લી જિલ્લાના મોડાસા તાલુકામાં આવેલ ઉમેદપુર દધાલીયા ગામે શ્રી સ્વયંભૂ ખંડુજી મહાદેવના મંદિરે લોકમેળો ભરાયો દર વર્ષે ભાદરવાના બીજા રવિવારે અહીં યોજાતા સ્વયંભૂ ખંડુજી મહાદેવનો મેળો ભરાયો જેમાં હજારો ની સંખ્યામાં શ્રદ્ધાળુઓ ઉમટી પડ્યા, હૈયું ચંપાય તેવું માનવ મહેરામણ ઉમટી પડેલ, ભાવિ ભક્તોએ ખંડુજી મહાદેવના દર્શન કરી



ધન્યતા અનુભવી હર હર મહાદેવના નાદ થી અરવલ્લીની ગિરિમારાઓ ગુંજી ઊઠી હતી ,તેમાં પણ રાજ્યભરમાંથી પશુઓ સુરક્ષિત રહે તે પશુપાલકો અને ખેડૂતોનો ઘસારો જોવા મળેલ, ભગવાન ખંડુજી મહાદેવ ના ધામમાં લાંબી લાંબી કતારો તકલીફ ના પડે તેવું સઘન લાગી હતી આ ખંડુજી મહાદેવ ધામની પ્રવાસન સ્થળ તરીકે વિકસાવવામાં આવે તો ગુજરાત અને રાજસ્થાનના પર્યટકોનો વેગ વધુ વધે તેવી પણ શક્યતાઓ સેવાય રહી છે ઉમેદપુર ગામના રોડ ઉપર ટ્રાફિક જામના દ્રશ્યો સર્જાયા હતા ઓછા સાલ મેળામાં ગામ લોકો દ્વારા તથા પોલીસ દ્વારા લોકોને તકલીફ ના પડે તેવું સઘન આયોજન કરવામાં આવેલ હતું મનહર પંચાલ શણગાલ (મેઘરજ)



શામળાજી વિસ્તારના જાબ ચિતારીયા સીઆરસી નું ગૌરવ અરવલ્લી જિલ્લા કક્ષાનો “યુવા ઉત્સવ-૨૦૨૪ બાયડ ખાતે” ઉજવવામાં આવ્યો હતો. જેમાં જાબ ચિતારીયા સી.આર.સી માં આવેલી શ્રી દિવ્યજ્યોતવિદ્યાલય, પાંચમહુડી શાળાની માધ્યમિક વિભાગ (મુલ્લેલો વિભાગ) ની વિદ્યાર્થીની નિનામા જાસ્મીનીબેન અમિતભાઈ એ ભરતનાટ્યમ સ્પર્ધામાં સમગ્ર જિલ્લા પ્રથમ નંબર મેળવીને શાળાનું ગૌરવ વધારેલ છે. જે હવે આગામી સ્પર્ધા માટે રાજ્ય કક્ષાએ જશે. સી.આર.સી કો ઓર્ડિનેટર જગદીશભાઈ પટેલે સમગ્ર સ્ટાફ અને બાળકીને ખૂબ ખૂબ અભિનંદન પાઠવી અને રાજ્ય કક્ષાએ પણ સારું પરફોર્મન્સ કરે તે માટે શુભકામનાઓ પાઠવી હતી

મેનેજિંગ તંત્રી અખંડ ભારત દૈનિક ન્યુઝ ગાંધીનગર.ગુજરાત.

જગત ને "શાંતિ"નો સંદેશો આપનાર પ્રથમ ભારતીયો છે

સનાતન હિન્દુ ધર્મ નું ધ્યેય વાક્ય "જીવો અને જીવવા દો" મતલબ શાંતિ રાખો... જેને સમગ્ર પૃથ્વી પર ના તમામ ધર્મના લોકો એ સ્વીકાર કરવો પડ્યો છે. એટલે જ વિશ્વશાંતિ દિવસની ઉજવણી કરવામાં આવે છે.

સદીઓથી શાંતિ માટે જજીમતી ભારતીય પ્રજા, એમાંય હિન્દુ ધર્મમાં તો મૃતાત્માઓના આત્માને પણ શાંતિ મળે તેવી પ્રાર્થના કરવામાં આવે છે.

દર વર્ષે ૨૧ સપ્ટેમ્બરના દિવસે વિશ્વ શાંતિ દિવસ મનાવવામાં આવે છે. આ દિવસ મનાવવાનો ખાસ હેતુ એ જ છે કે આંતરરાષ્ટ્રીય સ્તર પર તમામ દેશ અને નાગરિકો વચ્ચે શાંતિ વ્યવસ્થા જળવાઈ રહે અને શાંતિ જાળવવા માટેના પ્રયત્નો કરવામાં આવે. આ દિવસ મારફતે વિશ્વભરના દેશો અને નાગરિકો વચ્ચે શાંતિ સંદેશનો પ્રચાર અને પ્રસાર કરવામાં આવે છે.

"વિશ્વના તમામ દેશ અને લોકો વચ્ચે શાંતિ જળવાઈ રહે તેના માટે સંયુક્ત રાષ્ટ્ર વર્ષ ૧૯૮૧માં વિશ્વ શાંતિ દિવસ મનાવવાનું જાહેર કર્યું હતું. આ જ કારણ છે કે પ્રથમ વખત વર્ષ ૧૯૮૨માં વિશ્વ શાંતિ દિવસ મનાવવામાં આવ્યો હતો. વર્ષ ૧૯૮૨થી લઈને વર્ષ ૨૦૦૧ સુધી સપ્ટેમ્બર મહિનાનો ત્રીજો મંગળવાર વિશ્વ શાંતિ દિવસ તરીકે મનાવવામાં આવતો હતો. પરંતુ વર્ષ ૨૦૦૨થી ૨૧ સપ્ટેમ્બરના રોજ વિશ્વ શાંતિ દિવસ મનાવવાની શરૂઆત કરવામાં આવી.

ભારતના ભૂતપૂર્વ વડાપ્રધાન જવાહરલાલ નેહરૂએ વિશ્વમાં શાંતિ જળવાઈ રહે તે માટે પાંચ મૂળ મંત્ર આપ્યા હતા. જે 'પંચશીલના સિદ્ધાંત' તરીકે પણ ઓળખાય છે. જેના અનુસાર વિશ્વમાં શાંતિની સ્થાપના માટે એકબીજાની પ્રાદેશિક અખંડતા જાળવી રાખવા અને સન્માન કરવાની વાત કહેવામાં આવી હતી..

ઈન્ટરનેશનલ પીસ ડે એટલે કે વિશ્વ શાંતિ દિવસની શરૂઆત સંયુક્ત રાષ્ટ્ર મુખ્યાલય, ન્યૂયોર્કમાં સંયુક્ત રાષ્ટ્ર "શાંતિની ઘંટડી" વગાડીને કરવામાં આવે છે. આ ઘંટડીની એક બાજુ લખ્યું છે કે વિશ્વમાં શાંતિ હંમેશા જળવાઈ રહે. આ ઘંટડી આફ્રીકા સિવાય તમામ મહાદ્વીપના બાળકો દ્વારા દાનમાં આપવામાં આવેલા સિક્કાઓમાંથી બનાવવામાં આવી છે. ખાસ વાત એ છે કે આ ઘંટડી જાપાનના યૂનાઈટેડ નેશનલ

એસોસિયેશને ભેટમાં આપી હતી.

સફેદ કબૂતરને ઉડાડીને શાંતિ સંદેશો આપવામાં આવે છે આ અવસર વિશ્વના દરેક દેશમાં ઠેર-ઠેર સફેદ કબૂતરોને ઉડાડીને શાંતિનો સંદેશો આપવામાં આવે છે. આ કબૂતર શાંતિનું પ્રતીક છે જે 'પંચશીલના સિદ્ધાંત'ને વિશ્વભરમાં ફેલાવે છે. સફેદ કબૂતર ઉડાડવાની આ પરંપરા પ્રાચીનકાળથી ચાલતી આવી છે. કબૂતરને શાંત સ્વભાવનું પક્ષી માનવામાં આવે છે. આ જ કારણથી તેને શાંતિ અને સદ્ભાવનું પ્રતીક માનવામાં આવે છે. "યુનાઈટેડ નેશન્સ અનુસાર, વિશ્વ શાંતિનો અર્થ ફક્ત હિંસા ન થાય તે પૂરતો મર્યાદિત નથી, પરંતુ એવા સમાજની રચના કરવાનો છે, જ્યાં દરેક વ્યક્તિ અનુભવે કે તે આગળ વધી શકે છે અને વિકાસ કરી શકે છે"

યુનાઈટેડ નેશન્સ (ઈજી દ્રજી) અનુસાર, વિશ્વ શાંતિનો અર્થ ફક્ત હિંસા ન થાય તે પૂરતો મર્યાદિત નથી, પરંતુ એવા સમાજની રચના કરવાનો છે, જ્યાં દરેક વ્યક્તિ અનુભવે કે તે આગળ વધી શકે છે અને વિકાસ કરી શકે છે. આપણે એક એવી દુનિયા બનાવવાની છે જ્યાં દરેક વ્યક્તિ જાતિ, સંપ્રદાય, ધર્મને ધ્યાનમાં લીધા વિના સમાન રીતે વર્તે. ૧૯૮૧માં યુનાઈટેડ નેશન્સ દ્વારા જાહેર કરવામાં આવેલ, તે માનવતા માટે તમામ મતભેદોથી ઉપર ઉઠવાનો, શાંતિ માટે પ્રતિબદ્ધ થવા અને શાંતિની સંસ્કૃતિના નિર્માણમાં યોગદાન આપવાનો દિવસ છે.

શાંતિ દુત કબુતર પક્ષી પાછળ ઘણી ઐતિહાસિક કથાઓ છે. એવું માનવામાં આવે છે કે બાઈબલના એક પ્રસંગમાં, કબૂતરો ભયંકર પૂર સમયે માનવોને મદદ કરતાં દેખાયા હતા. એવું પણ કહેવાય છે કે પ્રખ્યાત સ્પેનિશ કલાકાર લ્હાબ્લો પિકાસો દ્વારા તેમના ચિત્રોમાં કબૂતરોનો ઉપયોગ શાંતિના સંદેશવાહક તરીકે તેમની લોકપ્રિયતા વધારવામાં ઘણો ફાળો આપે છે. યુદ્ધની દુર્ઘટના દર્શાવતી તેમની પ્રખ્યાત ગ્યુનિકા પેઇન્ટિંગમાં, કબૂતરોને ઘાયલ ઘોડાઓ અને પશુઓને સાજા કરતા



ગાબુલાલ એસ. પટેલ, MO: 9427685044

દર્શાવવામાં આવ્યા છે. વધુમાં ૧૯૪૮માં પિકાસોએ પેરિસમાં યોજાયેલી વર્લ્ડ પીસ કોંગ્રેસ માટેના પોસ્ટરમાં સફેદ કબૂતર દોર્યું હતું." "વૈશ્વિક યુદ્ધવિરામ દિવસ ૨૧ સપ્ટેમ્બરને આંતરરાષ્ટ્રીય અને વૈશ્વિક યુદ્ધવિરામ દિવસ તરીકે પણ ઉજવાય છે. આજના દિવસે વિશ્વમાં જ્યાં પણ યુદ્ધ ચાલતું હોય ત્યાં નિઃશસ્ત્રીકરણની અપેક્ષા રાખવામાં આવે છે. આ દિવસે યુદ્ધવિરામ રાખવાનો આશય યુદ્ધગ્રસ્ત વિસ્તારોમાં નિર્દોષોને મદદ પહોંચાડવાનો પણ છે.

દુનિયાના મોટા ભાગના દેશો દર વર્ષે શસ્ત્રો પાછળ અબજો રૂપિયાનો ખર્ચ કરે છે. જ્યારે આરોગ્ય અને શિક્ષણ પાછળ ખૂબ જ ઓછી રકમ ખર્ચ થાય છે. આમ, આ દિવસની ઉજવણી પાછળનો એક આશય એ પણ છે કે જો દુનિયાના દરેક દેશ શાંતિ માટે પ્રયત્નો કરે તો આરોગ્ય અને શિક્ષણ જેવી મહત્વની ચીજો પાછળ વધુ નાણાં ફાળવી શકાય. જેને કારણે એક મજબૂત અર્થતંત્રની રચના કરી શકાય અને લોકોના જીવનધોરણમાં પણ સુધારો કરી શકાય. કારણ કે જો દેશનો નાગરિક સ્વસ્થ અને ભણેલો હશે તો જ દેશ સ્વસ્થ અને મજબૂત બની શકશે અને વિકાસ કરી શકે.

ભારત આઝાદ થયું ત્યારથી આખા વિશ્વમાં શાંતિ અને સદ્ભાવના માટે પ્રયત્નશીલ છે.બિન-જોડાણવાદી સંગઠનની રચના પણ તે અર્થે થયેલી અને ભારત તેનું પ્રમુખ સ્થાપક સભ્ય હતું. તે સિવાય સંયુક્ત રાષ્ટ્ર અને તેના જેવી વિવિધ આંતરરાષ્ટ્રીય સંસ્થાઓમાં ભારતનો અવાજ હંમેશા વિશ્વ શાંતિની તરફેણમાં રહ્યો છે. એક દેશ તરીકે અને એક પ્રજા તરીકે આપણે હંમેશા શાંતિની ખેવના રાખેલ છે." સમગ્ર માનવજાત ના ઈતિહાસમાં સૌથી પ્રથમ સંસ્કૃત ભાષામાં શાંતિ મંત્ર આપનાર હિન્દુ સંસ્કૃતિ સાથે વિશ્વએ જોડાવવું પડે એ નાની વાત નથી. અખંડ ભારત નો સંકલ્પ પણ શાંતિ સાથેની અખંડિતતા તરફનો છે... રામે... રામ.. મેનેજિંગ એડિટર અખંડ ભારત દૈનિક ગાંધીનગર ,ગુજરાત.

ફતેપુરામાં પીએમ વિશ્વકર્મા યોજના તાલીમાર્થીઓને સર્ટિફિકેટનું વિતરણ કરાયું



તે અંતર્ગત ફતેપુરા માં ૬૦ જેટલા તાલીમાર્થીઓને તાલીમ આપવામાં આવી હતી. જે તમામને સર્ટિફિકેટ વિતરણનો કાર્યક્રમ ફતેપુરા વિધાનસભાના ધારાસભ્યની હાજરીમાં રાખવામાં આવેલ હતો. જેમાં મોટી સંખ્યામાં લોકો હાજર રહ્યા હતા ત્યારે ધારાસભ્ય રમેશભાઈ કટારા એ ભારત સરકાર દ્વારા અમલમાં મૂકવામાં આવેલ પીએમ વિશ્વકર્મા

યોજના નાના માણસો માટે ખૂબ જ ઉપયોગી છે અને વિવિધ ટ્રેડમાં તાલીમ લઈને તાલીમાર્થીઓ પરીક્ષા આપવાની હોય છે. આ તાલીમ માટે સરકાર તરફથી ૪૦૦૦નું સ્ટાઈપેન્ડ આપવામાં આવે છે. ત્યાર બાદ વ્યવસાય માટે જરૂરી કીટ અને રૂપિયા એક લાખ સુધીની લોન પણ આપવામાં આવે છે અને સમયાંતરે વધુમાં વધુ ૬ લાખ સુધીની લોન લાભાર્થીને

મળી શકે છે. જે ભવિષ્યમાં લાભાર્થીને આત્મનિર્ભર બનવા માટે મદદરૂપ બનશે તેવું જણાવ્યું હતું. આ કાર્યકર્મ માં જિલ્લા ભાજપ પ્રમુખ શંકરભાઈ આમળીયાર, તાલુકા ના કાર્યકર્તા તીનાભાઈ પારગી, કચરુભાઈ પ્રજાપતિ, મિતેશભાઈ દરજ, પ્રિતેશ પંચાલ સહિત લાભાર્થીઓ ઉપસ્થિત રહ્યા હતા.

આગાદ એસ પારગી ફતેપુરા



સરકારી વિનયન કોલેજ, બાયડ જી - અરવલ્લી ના એન.એસ.એસ. યુનિટ દ્વારા x સ્વચ્છતા હી સેવા x કાર્યક્રમ હેઠળ ભાદરવી પુનમ નિમિત્તે થતા મેળામાં અંબાજી થી ૫૦ કિ.મી ના વિસ્તારમાં એચ.એન.જી.યુ પાટણ ની ૭૦ કોલેજોના ૨૦૦૦ થી વધુ એન.એસ.એસ.ના સ્વયંસેવકો જોડાઈ સ્વચ્છતા અભિયાન હાથ ધર્યું હતું જેમાં અત્રેની કોલેજના ૨૦ એન.એસ.એસ ના સ્વયંસેવકો જોડાયા હતા આ કાર્યક્રમ કોલેજના આચાર્યશ્રી એચ.વી. પટેલ ના માર્ગદર્શન હેઠળ પ્રો. ઓફિસર ડો. બી .વી .ચૌધરી ઉપસ્થિત રહી સ્વચ્છતા અભિયાન કાર્યક્રમને સફળ બનાવ્યો હતો .

ભારતીય મજદૂર સંઘે નિવૃત્ત કર્મચારીનું પેન્શન વધારો, મોંઘવારી અને આયુષ્યમાન યોજનાનો લાભ આપવાની માંગ કર



પાલનપુર ખાતે જિલ્લા કલેક્ટરની કચેરીએ આવેદનપત્ર પાઠવી બોર્ડ નિગમના કર્મચારીઓમાં પેન્શનમાં વધારો કરવા અલગથી મોંઘવારી લાભ તેમજ આયુષ્યમાન યોજનાનો લાભ આપવાની માંગ કરાઈ હતી.

બનાસકાંઠા જિલ્લાના

ઈપીએસ ૮૫ અંતર્ગત વિવિધ બોર્ડ નિગમ, જીઈબી, રેરી સહિતના વિવિધ વિભાગોમાં ફરજ બજાવતા કર્મચારીઓને નિવૃત્તિ બાદ માસિક એક થી બે હજાર રૂપિયા જેટલું નજીવું પેન્શન આપવામાં આવે છે જેને લઈ હાલની મોંઘવારીમાં આ નજીવું પેન્શન

થી નિવૃત્ત કર્મચારીઓને જીવન ગુજારો કરવો મુશ્કેલ બની ગયો છે. વર્ષો સુધી નિષ્ઠા પૂર્વક ફરજ બજાવી વિશેષ યોગદાન આપવા છતાં આ કર્મચારીઓને નજીવું પેન્શન આપી સરકાર દ્વારા તેમની મજાક કરવામાં આવી રહી હોય અખિલ ભારતીય મજદૂર સંઘ, ગુજરાત ભારતીય મજદૂર સંઘ, ઓલ ઈન્ડિયા પરિવહન, જિલ્લા મજદૂર સંઘ, એસ.ટી. મજદૂર સંઘ અને નિવૃત્ત મહાસંઘના આગેવાનો દ્વારા પાલનપુર ખાતે દેશના વિકાસમાં પાયાની ઈટ સમાજ નિવૃત્ત કર્મચારીઓનું શોષણ બંધ કરી નિવૃત્ત કર્મચારીને માસિક પાંચ હજાર પેન્શન, અલગથી મોંઘવારીનો લાભ તેમજ ભારત સરકારની આયુષ્યમાન યોજનાનો લાભ આપવામાં વચ્ચેના સંબંધોનું આવેદનપત્ર જિલ્લા કલેક્ટર પાઠવી તેમની માંગો પૂરી કરવા રજૂઆત કરી હતી.

જુનાગઢ ખેતીવાડી ખાતાની વિવિધ ખેડૂત સહાય યોજનાઓ લાભ મેળવવા માટે ઓનલાઈન અરજી કરવામાં આવશે

(કિશન બહેચા)

જુનાગઢ તા.૨૦ગુજરાત ખેતીવાડી ખાતાની વિવિધ યોજનાઓનો લાભ મેળવવા માટે ખેડૂતોએ ્રો.સેક્સિંગ યુનિટ, તાડપત્રી, પાક સંરક્ષણ સાધનો - પાવર સંચાલિત, પંપ સેટ્સ સોલાર પાવર યુનિટ/કીટ, વોટર કેરિંગ પાઈપલાઈન અને રાઈડ ઓન સેલ્ફ પ્રોપેલ્ડ મલ્ટીપર્પઝ ટૂલબાર સનેડો માટે આઈ ખેડૂત પોર્ટલ દિન - ૭ માટે ઓનલાઈન અરજીઓ મેળવવા માટે ખુલ્લું મૂકવામાં આવશે. ખેતીવાડી યોજના હેઠળ લાભ મેળવવા માંગતા હોય તેવા ખેડૂત મિત્રોએ અરજી કરવા વિનંતી છે. અન્ય જિલ્લાઓની માહિતી માટે ઓનલાઈન પોર્ટલ પર ચેક કરી લેવું જેની નોંધ લેવા સૌ ખેડૂતમીત્રોને જણાવવામાં આવ્યું છે.

ભાદરવી મેળામાં બનાવેલો રૂ. ૧૮ લાખનો મોહનથાળનો પ્રસાદ વધ્યો

ભાદરવી પૂનમના મેળા દરમિયાન ભકતોને પૂરતો માતાજીનો પ્રસાદ મોહનથાળ મળી રહે તે માટે થઈ વહીવટી તંત્ર દ્વારા આગવું આયોજન કરવામાં આવ્યું હતું. પરંતુ મેળો પૂર્ણ થયા બાદ અંદાજિત અઢાર લાખ રૂપિયાની કિંમત જેટલો મોહનથાળ વધ્યો છે. અંબાજી ભાદરવી પૂનમના મેળા દરમિયાન આવનાર લાખો યાત્રિકો માટે થઈ અગાઉની મોહનથાળની માંગને ધ્યાને લઈ વહીવટી તંત્ર દ્વારા આગવું આયોજન કરવામાં આવ્યું હતું. જોકે આ અંગે ટેન્ડર પ્રક્રિયા પણ કરવામાં આવી હતી. પરંતુ ક્યા કારણસર એજન્સીઓના ભાવો ના ખોલી વિના ટેન્ડરએ પ્રવેશ કરેલી વિવાદિત એજન્સીને જ લાખો કિલો પ્રસાદ બનાવવાનો ઈજરો આપી દેવામાં આવ્યો હતો.

પ્રધાનમંત્રી વિશ્વકર્મા યોજનાને એક વર્ષ પૂર્ણ: પાલનપુરની ઔદ્યોગિક તાલીમ સંસ્થા ખાતે કાર્યક્રમ યોજાયો, વિધાનસભાના અધ્યક્ષે કારીગરોને ચેક અને પ્રમાણપત્ર વિતરણ કર્યા



ઔદ્યોગિક તાલીમ સંસ્થા પાલનપુર ખાતે વિધાનસભાના અધ્યક્ષ શંકર ચૌધરીની ઉપસ્થિતિમાં પ્રધાનમંત્રી વિશ્વકર્મા યોજનાને એક વર્ષ પૂર્ણ થતાં કાર્યક્રમ યોજાયો હતો. આ કાર્યક્રમમાં વિધાનસભાના અધ્યક્ષ દ્વારા કારીગરોને ચેક અને પ્રમાણપત્ર વિતરણ કરવામાં આવ્યા હતા. પ્રધાનમંત્રી વિશ્વકર્મા યોજના કાર્યક્રમમાં દેશના વડાપ્રધાન નરેન્દ્રભાઈ મોદી મહારાષ્ટ્રના વર્ધા ખાતેથી વર્ચ્યુઅલી જોડાયા હતા. કાર્યક્રમમાં ગુજરાત વિધાનસભાના અધ્યક્ષ શંકર ચૌધરીએ જણાવ્યું હતું કે, વડાપ્રધાન નરેન્દ્ર મોદીએ પ્રધાનમંત્રી વિશ્વકર્મા યોજના અંતર્ગત દેશના નાના નાના કારીગરોને ખૂબ મોટી મદદ કરી છે. આ યોજના થકી કારીગરોને તાલીમ, નાણાકીય સહાય, બેંકો સાથે જોડાણ કરી સ્કિલ ડેવલપમેન્ટનું અદભૂત કાર્ય કર્યું છે. પીએમ વિશ્વકર્મા યોજનામાં ઔદ્યોગિક તાલીમ સંસ્થા પાલનપુર પણ અનેક કારીગરોને તાલીમ આપી પગભર બનાવ્યા છે. આજે દુનિયાના વિકસિત દેશોમાં તમામ કામને સરખા ગણવામાં આવે છે. આપણા રાષ્ટ્રપિતા મહાત્મા ગાંધીજીએ શ્રમનો મહિમા સમજાવ્યો છે. પીએમ વિશ્વકર્મા યોજનામાં ૧૮ જેટલા કામોને આવરી લેવામાં આવ્યાં છે. આ યોજના થકી કારીગરોના કૌશલ્યથી તેમનો વ્યવસાય અને જીવન ધોરણ ઊંચું આવે છે. આ યોજના થકી નાના કારીગરોને વિશેષ તાલીમ આપવામાં આવે છે જે ઉપરાંત પીએમ વિશ્વકર્મા યોજના અંતર્ગત તાલીમ આપી આર્થિક સહાય પણ આપવામાં આવે છે. આ યોજનામાં સરકાર ૩ લાખ સુધીની લોન આપે છે જેના કારણે નાના કારીગરો નવી સ્કીલ મેળવી પોતાનો વ્યવસાય આગળ વધારી રહ્યા છે.

'રાજ્ય સેવક તમારા ગામે' કાર્યક્રમ અંતર્ગત જિલ્લા કલેક્ટર શ્રી મેહુલ દવેએ દહેગામના હરખજુના મુવાડા ગામની મુલાકાત લીધી

ગાંધી ન ગ ર જિલ્લામાં શરૂ કરવામાં આવેલા 'રાજ્ય સેવક તમારા ગામે' કાર્યક્રમ અંતર્ગત જિલ્લા કલેક્ટર શ્રી મેહુલ દવેએ દહેગામ તાલુકાના અંતરિયાળ હરખજુના મુવાડા ગામની મુલાકાત લીધી હતી. આ મુલાકાત દરમિયાન ગ્રામજનો દ્વારા કલેક્ટરશ્રી સમક્ષ બે પ્રશ્ન રજૂ કરવામાં આવ્યા હતા. કલેક્ટરશ્રીએ બન્ને પ્રશ્નનું નિરાકરણ સ્થળ ઉપર જ લાવી દીધું હતું.



કલેક્ટર શ્રી મેહુલ દવેના માર્ગદર્શન હેઠળ દરેક ગામ સુધી જ નહિ, પણ દરેક નાગરિક સુધી જઈ લોકાભુમિખ વહીવટી તંત્રનું નિર્માણ કરવાના

ઉમદા ભાવ સાથે જિલ્લામાં રાજ્ય સેવક તમારા ગામે કાર્યક્રમનો આરંભ કરવામાં આવ્યો છે. આ કાર્યક્રમ થકી આજદિન સુધી જિલ્લાના ૨૦૦ જેટલા ગામની

મુલાકાત જિલ્લાના અધિકારીશ્રીઓ દ્વારા લેવામાં આવી છે. આજે ગાંધીનગર જિલ્લા કલેક્ટર શ્રી મેહુલ દવેએ દહેગામ તાલુકાના

હરખજુના મુવાડા ગામની મુલાકાતે ગયા હતા. કલેક્ટરશ્રીનું ગામના સરપંચ અને ગ્રામજનો દ્વારા ઉષ્માભર્યું સ્વાગત કરવામાં આવ્યું હતું. આ સ્વાગત બાદ ગ્રામજનો સાથે કલેક્ટરશ્રીએ સંવાદ કર્યો હતો. તેમના પ્રશ્નો રજૂ કરવા જણાવ્યું હતું. ગ્રામજનો દ્વારા ગામમાં મંજૂર થયેલા રોડનું કામ લાંબા સમયથી શરૂ કરવામાં આવ્યું નથી. જે પ્રશ્ન અંગે કલેક્ટરશ્રીએ સંબંધિત અધિકારી સાથે મોબાઈલથી વાત કરીને આ રોડનું કામ

ખૂબ જ ઝડપી શરૂ કરવાની સૂચના આપી હતી. અધિકારી દ્વારા આ રોડનું કામ દશ દિવસમાં શરૂ કરવાનું જણાવ્યું હતું. ગામમાં પીવાના પાણીના બોરના મીટરની ઓરડી બનાવવાનો પ્રશ્ન હતો, તે પ્રશ્નનું પણ નિરાકરણ તાત્કાલિક કલેક્ટરશ્રીએ લાવી દીધું હતું. આ સિવાય કલેક્ટરશ્રીએ ગ્રામજનોને ગ્રામ પંચાયત કચેરી, આરોગ્ય સેવા, શિક્ષણ, રેશનકાર્ડ, સરકારની ફેલગશીપ યોજનાઓના

લાભથી કોઈપણ લાભાર્થી ગામમાં વંચિત છે કે નહિ, તે બાબતે પ્રશ્ન કર્યો હતો, ત્યારે ગ્રામજનોએ સરકારની તમામ સેવાઓ અંગે સંતોષ વ્યક્ત કર્યો હતો. જિલ્લા કલેક્ટરશ્રીએ ગામની પ્રાથમિક શાળાની મુલાકાત લઈ બાળકો સાથે સંવાદ કર્યો હતો. તેમજ પેટા આરોગ્ય કેન્દ્રની મુલાકાત લીધી હતી. આ પ્રસંગે કલેક્ટરશ્રીએ ગ્રામજનોને સ્વચ્છતા હી સેવા અભિયાનની શરૂ કરવા માટેના દેશના

વડાપ્રધાનશ્રીના ઉમદા ભાવે અંગે સર્વે ગ્રામજનોને સમજ આપી હતી. ગ્રામજનોને સ્વચ્છતા ગામમાં રાખવા માટે અનુરોધ કર્યો હતો. તેમજ ઉપસ્થિત સર્વે ગ્રામજનોને સ્વચ્છતા અંગેના શપથ લેવાડાવ્યા હતા. આ મુલાકાત દરમિયાન પ્રાદ્રોકોલ નાયબ કલેક્ટર શ્રી અર્જુનસિંહ વણજારા, દહેગામ મામલતદાર, દહેગામ તાલુકા વિકાસ અધિકારી સહિત સંબંધિત અધિકારી- કર્મચોગીઓ સહભાગી થયા હતા.

એક બટન દબાવતા જ પોલીસને થશે વીડિયો કોલ, અમદાવાદમાં ઠેકઠેકાણે લગાવાયા ઈમરજન્સી કોલ બોક્સ



કેન્દ્ર સરકારના ગૃહ મંત્રાલય તેમજ મહિલા અને બાળ વિકાસ મંત્રાલય દ્વારા દેશના આઠ શહેરોમાં નિર્ભયા સેફ સીટી પ્રોજેક્ટની શરૂઆત કરાઈ છે. અમદાવાદમાં પણ નિર્ભયા અમદાવાદ સીટી પ્રોજેક્ટ અંતર્ગત કામગીરી શરૂ કરી દેવાઈ છે. આ પ્રોજેક્ટ માટે સરકાર દ્વારા ૨૨૦.૧૧ કરોડની ગ્રાન્ટ પણ ફાળવવામાં આવી છે. જેનો મુખ્ય હેતુ મહિલાઓ સામેના કાઈમને ઘટાડવા, જાહેર સ્થળ અને પરિવહનના સ્થળ પર મહિલાઓની સલામતી સુનિશ્ચિત

કરવા, મહિલાઓ-બાળકો અને વરિષ્ઠ નાગરિકો નિર્ભય પણે અમદાવાદ શહેરમાં મુસાફરી કરવા કરવા તેમજ રહેવા માટે સક્ષમ બને તે સુનિશ્ચિત કરવાનો છે. જણાવી દઈએ કે, 'નિર્ભયા સેફ સિટી' પ્રોજેક્ટ હેઠળ અત્યાર સુધીમાં અમદાવાદ શહેરના ૧૮૦ જેટલા વિસ્તારોમાં ઈમરજન્સી કોલ બોક્સ લગાવ્યા છે. શહેરમાં પહેલા તબક્કામાં કુલ ૩૦૦ જેટલા કોલ બોક્સ લગાવાશે. બીજી તરફ, આ કોલ બોક્સ લગાવાયા બાદ સારા પરિણામો મળી રહ્યા છે અને પ્રતિદિને ૧૦૦ જેટલા કોલ મળી

રહ્યા છે. આ કોલ બોક્સથી કેટલીક ફરિયાદો પણ આવી ચૂકી છે અને આરોપીઓને દબોચી પણ લેવાયા છે. આ કોલ બોક્સ પ્રોજેક્ટમાં કોઈ વ્યક્તિ કોલ બોક્સની મદદથી પોલીસ કંટ્રોલ રૂમનો સીધો સંપર્ક કરી શકે છે. કોલ બોક્સની ખાસિયત એ છે કે કોઈ વ્યક્તિને તાત્કાલિક પોલીસની મદદ જોઈતી હોય તો બોક્સનું બટન દબાવવાથી પોલીસ કંટ્રોલ રૂમ અને નજીકની પીસીઆર વાનને મેસેજ મળી જાય છે અને ગણતરીની મિનિટોમાં પોલીસ સ્ટાફ સ્થળ પર પહોંચી શકે છે. આ કોલ બોક્સમાં વીડિયો

કોલની પણ સુવિધા છે. જેથી કોલ કરનારની માહિતી પણ મળે છે. ખાસ કરીને જાહેર સ્થળો પર મહિલાઓની છેડતી કે કોઈને પડતી મુશ્કેલી સમયે આ સિસ્ટમ ઉપયોગી બને છે. પોલીસના જણાવ્યા મુજબ, પ્રોજેક્ટ મહિલા સુરક્ષાનો છે. પરંતુ, આ પ્રોજેક્ટ સિનિયર સિટીઝન સહિત તમામ લોકો માટે ઉપયોગી છે. હાલ આ પ્રોજેક્ટ અમદાવાદ સહિત, દિલ્હી, મુંબઈ, કોલકત્તા, ચેન્નાઈ, બેંગલુરુ, હૈદરાબાદ અને લખનઉમાં કાર્યરત કરાયો છે. હાલ, અમદાવાદ શહેરમાં

સિવિલ હોસ્પિટલ, શાહિબાગ પોલીસ ચોકી, રાજસ્થાન હોસ્પિટલ, ડફનાળા, સરકીટ હાઉસ, આસ્ટોરિયા દરવાજા, સરદાર ભવન, રાયપુર દરવાજા, સારંગપુર, અપના બજાર, ભદ્ર, સરદારબાગ, અંકુર, દિલ્હી દરવાજા, પોલીસ કમિશ્નર ઓફિસ, એલજી હોસ્પિટલ, ખોખરા, સીટીએમ કોસ રોડ, સોનીની ચાલ, વિરાટ નગર, ઠક્કરબાપા એપ્રોચ, ઉત્તમ નગર, ખોડિયાર નગર (નિકોલ), ઈન્દિરા વિહાર સોસાયટી, લીલા નગર, અર્બુદા નગર, રાજ રત્ન સોસાયટી,

રબારી કોલોની કોસ રોડ, અજીત મીલ, નારણ ઘાટ, ગોમતીપુર દરવાજા, શારદાબેન હોસ્પિટલ, લાલ બહાદુર શાસ્ત્રી સ્ટેડિયમ, બાપુનગર ચાર રસ્તા, નરોડા, ગેલેક્ષી સિનેમા, સૈંજપુર, કૃષ્ણનગર, કર્મચારી નગર, શાસ્ત્રીનગર, નવા વાડજ, સ્ટેડિયમ, આઈઆઈએમ, માનસી કોમ્પ્લેક્ષ, ઓઢવ, રામબાગ, એલજી કોન્ટેનર, કાંકરિયાઝૂ, સિમા હોલ, આનંદનગર, પ્રહલાદ નગર કોસ રોડ, ઈસ્કોન મંદિર, શ્યામલ કોસ રોડ, નટરાજ સિનેમા, સોલા હાઉસિંગ, ઓએનજીસી ઓફિસ,

ચાંદખેડા ગામ, નવરંગપુરા, વિસત સર્કલ, ગાયઝી વિદ્યાલય, વાસણા, ભીમજીપુરા, સુભાષ બ્રિજ, પાલડી, વાસણા, લો કોલેજ, ગાંધીગ્રામ રેલ્વે સ્ટેશન, ગુજરાત કોલેજ, સીએન વિદ્યાલય, વીએસ હોસ્પિટલ, પંચવટી, સેન્ટ ઝેવિયર્સ કોલેજ, પાંજરાપોળ, કોમર્સ કોલેજ, પ્રગતિનગર સહિતની ૧૮૦ જગ્યાઓ પર કોલ બોક્સ લગાવાયા છે. હાલ, કોલ બોક્સ લગાવવાની કામગીરી શરૂ છે. નિર્ભયા સેફ સીટી પ્રોજેક્ટ હેઠળ ઈન્ડિયો ટેડ અને ઈન્ટેલિજન્ટ પોલીસ પ્લેટફોર્મ તૈયાર કરાયું છે.

જેમાં ૧૦૦ સીટીઝન પોર્ટલનો ડેટા અને સોશિયલ મીડિયાનો ડેટા ઈન્ટિગ્રેડ થશે. આ સિવાય સિક્યુરિટી સર્વિલન્સ માટે શહેરમાં સ્થાનિક પોલીસ દ્વારા અલગ અલગ ૫૦૦ જેટલા હોટસ્પોટ નક્કી કરાયા છે કે, જ્યાં મહિલાઓને લગતા બનાવો વધારે પ્રમાણમાં બની શકે છે. જેમાં ૨૫૦ લોકેશન રિવરફ્રન્ટ પર અને ૧૫૦ જેટલા લોકેશન શહેરના બસ સ્ટેન્ડ પર નક્કી કરવામાં આવ્યા છે. આ ઉપરાંત શહેરમાં અલગ અલગ જગ્યાએ કુલ ૬૫૦થી વધુ કેમેરા પણ લગાવાશે.

SMCમાં નવા ઉમેરાયેલા વરિયાવ, ગભેણી, કુંભારીયા માટે નવી TP સ્કીમ બનાવવા કવાયત હાથ ધરાઈ



સુરત મહાનગરપાલિકામાં નવા ઉમેરાયેલા વરિયાવ, ગભેણી, કુંભારીયા માટે નવી ટી.પી. સ્કીમ બનાવવા કવાયત હાથ ધરાઈ છે. આ સાથે જ મોટા વરાછાની ટી.પી. સ્કીમ નંબર-૮૪નો ઈરાદો પણ જાહેર કરવામાં આવશે. નવી ટી.પી. ને આધારે વિસ્તારમાં પ્રાથમિક સુવિધાઓ પૂરી પાડવામાં

આવશે. ૨૦૨૦ની સાલમાં સુરતનું હદ વિસ્તરણ કરી બે નગરપાલિકા અને ૨૭ ગ્રામ પંચાયતોના કુલ ૩૧ ગામોનો ઉમેરો કરાયો છે. નવા વિસ્તારમાં પ્રાથમિક સુવિધાની સાથે હયાત વિસ્તારમાં સુવિધાના વિસ્તાર માટે પાલિકાતંત્ર દ્વારા કરોડો રૂપિયાની જોગવાઈ કરવામાં આવી છે. પાલિકાના ટી.પી. વિભાગે આ

બાબતની દરખાસ્ત ટી.પી. કમિટી સમક્ષ રજૂ કરી છે. ટી.પી. કમિટીની બેઠકમાં મંજૂરી બાદ આગળની પ્રક્રિયા હાથ ધરાશે. સુરત મહાનગરપાલિકા દ્વારા નવા સમાવિષ્ટ વિસ્તારોનું સુવ્યવસ્થિત આયોજન કરવા માટે, નવા વિસ્તારના રહિશોને વિવિધ પ્રાથમિક સુવિધા પૂરી પાડવા માટે

અને સુવ્યવસ્થિત રોડ નેટવર્કનું આયોજન કરી યોગ્ય કનેક્ટિવિટી પૂરી પાડવા ટી.પી. સ્કીમોનું આયોજન થાય છે. નવી ટી.પી. યોજનાની કવાયતના આરંભે પાલિકાની ટી.પી. કમિટી પાસે મંજૂરી લેવામાં આવે છે અને પછી પરામર્શ મોકલવામાં આવે છે. પાલિકાના ટી.પી. વિભાગ દ્વારા હાલના તબક્કે ૨૮૩.૫૩ ચોરસ મીટર હેક્ટર વિસ્તારની ટી.પી. સ્કીમ નંબર-૮૬-વરિયાવ, ૮૮.૦૭ હેક્ટરની ટી.પી. સ્કીમ નંબર-૮૭-કુંભારીયા અને ૨૦૮.૮૦ હેક્ટર વિસ્તારની ટી.પી. સ્કીમ નંબર-૮૫ ગભેણી બનાવવા માટે ટી.પી. સમિતીની મંજૂરી માંગી છે. ત્યારબાદ રાજ્યના મુખ્ય નગર નિયોજક સમક્ષ પરામર્શ મોકલાશે. આ સિવાય ટી.પી. સ્કીમ નંબર-૮૪-મોટા વરાછાનો ઈરાદો જાહેર કરવાની મંજૂરી માંગવામાં આવી છે. તેને આધારે પ્રાથમિક મુસદ્દે તૈયાર કરાશે. નોંધનીય છે કે, શહેરના

સમતોલ વિકાસ માટે અને શહેરીજનોને પ્રાથમિક, માળખાગત સુવિધા, ઈન્ફ્રાસ્ટ્રક્ચરને અનુરૂપ પ્રોજેક્ટો, જરૂરિયાતોને ધ્યાને રાખીને પાલિકાના ટાઉન પ્લાનિંગ વિભાગ દ્વારા ટી.પી. સ્કીમનો ગ્રાફ્ટ તૈયાર કરવામાં આવે છે. શહેરના નવા વિસ્તારોમાં જરૂરિયાતને કેન્દ્રમાં રાખીને વધુ ટી.પી. સ્કીમો માટેની હિલચાલથી પાલિકા વર્તુળમાં પણ હલચલ શરૂ થઈ છે. તે સિવાય મોટા વરાછાની ટી.પી. સ્કીમનો ઈરાદો પણ જાહેર કરવાની કવાયત થઈ છે. વરિયાવમાં ફાઈનલ ટી.પી. સ્કીમ નંબર-૩૭ અને ૮૩ (વરિયાવ-કોસાડ)ની ઉત્તર તરફનો ભાગ તથા ગ્રાફ્ટ ટી.પી.-૮૮ (વરિયાવ)ની પૂર્વ તરફનો વિસ્તાર. તેના અંશતઃ ભાગમાંથી ૮૦ મીટર પહોળાઈનો આઉટરિંગરોડ, ૮૦ મીટરના આઉટર રિંગરોડને જોડતા મહત્વના ૬૦ મીટર અને ૮૦ મીટર પહોળાઈના ટી.પી. રોડ તથા સ્થૂકભાસ્ત્રે.ઓ.લિમિટેડની રેલ્વે લાઈન પસાર થાય છે.

સરસ્વતિનાં એક ગામની સગીરા પર દુષ્કર્મ આચરનાર આરોપીને ૧૦ વર્ષની સપ્ત કેદ અને રૂ.૮૨,૦૦૦નો દંડ

સરસ્વતિ તાલુકાનાં એક ગામની સગીરા સાથે ૧૦ વર્ષ પૂર્વે થયેલા દુષ્કર્મ કેસમાં પાટણની સ્પેશ્યલ પોકસો કોર્ટનાં જજ સુનિલ એમ. ટાકે આબીદભાઈ ગુલાભાઈ મનસુરી (ઉ.વ. ૨૮) પોકસોની કલમ હેઠળ મુખ્ય સજા તરીકે ૧૦ વર્ષની સપ્તકેદ અને રૂ.૮૨૦૦૦ દંડ ભરવાનો અને દંડ ન ભરે તો વધુ ૬ થી ત્રણ માસની સપ્ત કેદની સજા ભોગવવાનો આદેશ કર્યો હતો. તથા આ દંડની રકમમાંથી રૂ. ૫૦ હજારનું વળતર ભોગ બનનારને ચૂકવવાનો આદેશ આપ્યો હતો. પાટણની સ્પેશ્યલ પોકસો કોર્ટે આરોપીને મુખ્ય સજા તરીકે પોકસોની કલમ પાંચ (એલ) કલમ-૬ અંતર્ગત ૧૦ વર્ષની સપ્તકેદ અને રૂ. ૫૦ હજારનો દંડ, પોકસોની કલમ ૩(એ) કલમ-૪ અંતર્ગત ૭ વર્ષની સપ્તકેદ અને રૂ. ૨૫.૦૦૦નો



દંડ, આઈપીસી ૩૭૩ અંતર્ગત ૩ વર્ષની સપ્તકેદ તથા રૂ. ૨૦૦૦નો દંડ, આઈપીસી ૩૭૬ અંતર્ગત પાંચ વર્ષની સપ્તકેદ અને રૂ. ૫૦૦૦ નો દંડ ફટકાર્યો હતો. કોર્ટે આરોપીને સજા ફટકારતાં જણાવ્યું હતું કે, સગીરા આરોપીને સંમતિ આપવા લાયક નહોતી. તે પોતાનું સારું નરસું વિચાર શકે તેમ નહોતી.

આરોપીએ તેને અલગ અલગ સ્થળે લઈ જઈને દુષ્કર્મ આચર્યું હોવાથી તે દયાને પાત્ર નથી. આ કેસમાં મુખ્ય સરકારી વકીલ શૈલેષભાઈ એચ. ઠક્કરે રજુઆત કરી હતી. આ કેસની વિગતો એવી છે કે, સરસ્વતિ તાલુકાનાં એક ગામની ૧૭ વર્ષની કિશોરી તા. ૧૭-૬-૨૦૧૪નાં રોજ ગુમ થતાં તે અંગે અજાણ્યો શપ્થ તેનું અપહરણ કરી લઈ ગયો હોવાની ફરીયાદ તેનાં પિતાએ નોંધાવતાં પોલીસે તપાસ હાથ ધરી કિશોરીનો પત્તો મેળવ્યો હતો. તથા તેનાં અપહરણકર્તાની ધરપકડ કરી હતી. પોલીસે કિશોરીનું નિવેદન લેતાં તેણે પોલીસને હકીકત જણાવી હતી. કિશોરીનાં નિવેદન મુજબ તા. ૧૭-૬-૧૪નાં રોજ તેની સગાઈ હોવાથી તે પાટણ ખાતે મહેંદી સુકાવવા આવતાં તેનાં મિત્ર આબિદ મનસુરીએ તેને પાટણનાં માર્કેટમાં બોલાવી તેને તેની ગાડીમાં બેસાડીને મહેસાણા ગયા બાદ બંનેને ત્યાં ઉતારી ગાડી જતી રહ્યા બાદ કિશોરીને અમદાવાદ, અજમેર, સુરત, વોડેરા, મુંબઈ વગેરે સ્થળોએ લઈ જઈને ગેસ્ટહાઉસોમાં રાખી દુષ્કર્મ કર્યું હતું. ને બાદમાં સિધ્ધપુર થઈ ઊંડા લાવીને તેને ત્યાં મુકીને જતો રહ્યો હતો.

કોંગ્રેસના નેતા રાહુલ ગાંધી સામે ભાજપના નેતા સહિતનાઓએ ફરેલા આક્ષેપો અને ખરાબ ટીપ્પણી મામલે પાટણમાં કોંગ્રેસે રેલી યોજી આવેદન પત્ર પાઠવ્યું

કોંગ્રેસના નેતા રાહુલ ગાંધી સામે ભાજપના નેતા સહિતનાઓએ ફરેલી વિવાદિત ટીપ્પણી મામલે કોંગ્રેસના કાર્યકરોમાં રોષ ભભૂક્યો છે. આજે શુક્રવારે પાટણ જિલ્લાના કોંગ્રેસના કાર્યકર્તાઓ એસ પી કચેરી બહારથી રેલી કરી ભાજપ વિરોધી સુગોચાર કરી આવેદનપત્ર આપવા એસ પી કચેરી પહોંચ્યા હતા. જ્યાં એસ પી હજાર ના હોવાના કારણે એલ સી બી પી આઈને આવેદનપત્ર અપાયાં હતું. રાહુલ ગાંધીની સામે જે પ્રમાણે આક્ષેપો અને તેઓની માટે જે રીતે ખરાબ ભાષાનો



ઉપયોગ થઈ રહ્યો છે, જે બાબતે પાટણ જિલ્લા કોંગ્રેસ પ્રમુખ ધેમર ભાઈ દેસાઈ, પાટણ ધારાસભ્ય કિરીટભાઈ પટેલ, સિદ્ધપુરના પૂર્વ ધારાસભ્ય ચંદનજી ઠાકોર, શહેર કોંગ્રેસ પ્રમુખ દિપક પટેલની આગેવાની માં પાટણ જિલ્લા એસ પી કચેરી બહાર થી કોંગ્રેસના કાર્યકરો સાથે રેલી યોજી ભાજપ વિરોધી સુગોચાર કરતા કરતા એસ પી કચેરીમાં એસ પીને આવેદનપત્ર આપવા પહોંચ્યા હતા. જ્યાં એસ પી હજાર ના હોવાના કારણે એલ.સી.બી.પી.આઈ ને આવેદનપત્ર આપ્યું